

Olympia

OLYMPIA I

1.1

Α' Ἄριστον μὲν ὕδωρ, ὃ δὲ χρυσὸς αἰθόμενον πῦρ
ἄτε διαπρέπει νυκτὶ μεγάνορος ἕξοχα πλούτου·
εἰ δ' ἄεθλα γαρύειν
ἔλδεται, φίλον ἦτορ,
μηκέτ' ἀελίου σκόπει
ἄλλο θαλπνότερον ἐν ἀμέρα φαεν-
νὸν ἄστρον ἐρήμας δι' αἰθέρος,
μηδ' Ὀλυμπίας ἀγῶνα φέρτερον αὐδάσομεν·
ὄθεν ὁ πολύφατος ὕμνος ἀμφιβάλλεται
σοφῶν μητίεσσι, κελαδεῖν

1.10

Κρόνου παῖδ' ἐς ἀφνεὰν ἰκομένους
μάκαιραν Ἰέρωνος ἐστίαν,
θεμιστεῖον ὃς ἀμφέπει σκάπτων ἐν πολυμήλῳ
Σικελία δρέπων μὲν κορυφὰς ἀρετᾶν ἀπο πασᾶν,
ἀγλαίζεται δὲ καὶ
μουσικᾶς ἐν ἀώτῳ,
οἷα παίζομεν φίλαν
ἄνδρες ἀμφὶ θαμὰ τράπεζαν. ἀλλὰ Δω-
ρίαν ἀπὸ φόρμιγγα πασσάλου
λάβαν', εἴ τί τοι Πίσας τε καὶ Φερενίκου χάρις
νόον ὑπὸ γλυκυτάταις ἔθηκε φροντίσιν,

1.20

ὄτε παρ' Ἀλφεῶ σῦτο δέμας
ἀκέντητον ἐν δρόμοισι παρέχων,
κράτει δὲ προσέμειξε δεσπότην,
Συρακόσιον ἵπποχάρ-
μαν βασιλῆα· λάμπει δέ οἱ κλέος
ἐν εὐάνορι Λυδοῦ Πέλοπος ἀποικία·

τοῦ μεγασθενῆς ἐράσσατο Γαιάοχος
Ποσειδάν, ἐπεὶ νιν καθαροῦ λέβη-
τος ἔξελε Κλωθῶ,
ἐλέφαντι φαίδιμον ὦμον κεκαδμένον.
ἦ θαύματα πολλά, καὶ πού τι καὶ βροτῶν

1.28b

φάτις ὑπὲρ τὸν ἀλαθῆ λόγον

1.29

δεδαιδαλμένοι ψεύδεσι ποικίλοις
ἐξαπατῶντι μῦθοι.

Β' Χάρις δ', ἅπερ ἅπαντα τεύχει τὰ μείλιχα θνατοῖς,
ἐπιφέρουσα τιμὰν καὶ ἄπιστον ἐμήσατο πιστόν
ἔμμεναι τὸ πολλάκις·
ἀμέραι δ' ἐπίλοιποι
μάρτυρες σοφώτατοι.

ἔστι δ' ἀνδρὶ φάμεν εἰκόσ ἀμφὶ δαι-
μόνων καλά· μείων γὰρ αἰτία.

υἱὲ Ταντάλου, σὲ δ' ἀντία προτέρων φθέγξομαι,
ὁπότε ἔκάλεσε πατῆρ τὸν εὐνομώτατον
ἐς ἔρανον φίλαν τε Σίπυλον,
ἀμοιβαῖα θεοῖσι δεῖπνα παρέχων,

1.40

τότ' Ἀγλαοτρίαιναν ἀρπάσαι,
δαμέντα φρένας ἰμέρω, χρυσέαισὶ τ' ἀν' ἵπποις
ὑπατον εὐρυτίμου ποτὶ δῶμα Διὸς μεταβᾶσαι·

ἔνθα δευτέρω χρόνῳ

ἦλθε καὶ Γανυμήδης

Ζηνὶ τῷτ' ἐπὶ χρέος.

ὥς δ' ἄφαντος ἔπελες, οὐδὲ ματρὶ πολ-
λὰ μαιόμενοι φῶτες ἄγαγον,

ἔννεπε κρυφᾶ τις αὐτίκα φθονερῶν γειτόνων,

ὑδατος ὅτι τε πυρὶ ζέοισαν εἰς ἀκμάν

μαχαίρα τάμον κατὰ μέλη,

1.50

τραπέζαισὶ τ' ἀμφὶ δεύτατα κρεῶν
σέθεν διεδάσαντο καὶ φάγον.

έμοι δ' ἄπορα γαστρίμαρ-
γον μακάρων τιν' εἰπεῖν· ἀφίσταμαι·
ἀκέρδεια λέλογχεν θαμινὰ κακαγόρους.
εἰ δὲ δὴ τιν' ἄνδρα θνατὸν Ὀλύμπου σκοποῖ
ἐτίμασαν, ἦν Τάνταλος οὗτος· ἀλ-
λὰ γὰρ καταπέψαι
μέγαν ὄλβον οὐκ ἐδυνάσθη, κόρω δ' ἔλεν
ἄταν ὑπέροπλον, ἂν τοι πατήρ ὑπερ

1.57b

κρέμασε καρτερὸν αὐτῷ λίθον,

1.58

τὸν αἰεὶ μενοινῶν κεφαλᾶς βαλεῖν
εὐφροσύνας ἀλάται.

Γ' ἔχει δ' ἄπάλαμον βίον τοῦτον ἐμπεδόμοχθον

1.60

μετὰ τριῶν τέταρτον πόνον, ἀθανάτους ὅτι κλέψαις
ἀλίκεσσι συμπόταις
νέκταρ ἀμβροσίαν τε
δῶκεν, οἷσιν ἄφθιτον
θέν νιν. εἰ δὲ θεὸν ἀνήρ τις ἔλπεταί

1.64

<τι> λαθέμεν ἔρδων, ἀμαρτάνει.
τοῦνεκα {οἱ} προήκαν υἷὸν ἀθάνατοῖ <οἱ> πάλιν
μετὰ τὸ ταχύποτμον αὐτίς ἀνέρων ἔθνος.
πρὸς εὐάνθεμον δ' ὅτε φυάν
λάχλαι νιν μέλαν γένειον ἔρεφον,
έτοῖμον ἀνεφρόντισεν γάμον

1.70

Πισάτα παρὰ πατρὸς εὐδοξον Ἴπποδάμειαν
σχεθέμεν. ἐγγύς {δ'} ἐλθὼν πολιᾶς ἀλὸς οἶος ἐν ὄρφνα
ἄπνευ βαρύκτυπον
Εὐτρίαιναν· ὁ δ' αὐτῷ
πὰρ ποδὶ σχεδὸν φάνη.
τῷ μὲν εἶπε· Ἐφίλια δῶρα Κυπρίας

1.75

ἄγ' εἴ τι, Ποσείδαον, ἐς χάριν
τέλλεται, πέδασον ἔγχος Οἰνομάου χάλκεον,

ἐμὲ δ' ἐπὶ ταχυτάτων πόρευσον ἀρμάτων
ἔς ᾿Αλιν, κράτει δὲ πέλασον.

ἐπεὶ τρεῖς τε καὶ δέκ' ἄνδρας ὀλέσαις

1.80

μναστήρας ἀναβάλλεται γάμον
θυγατρός. ὁ μέγας δὲ κίν-
δυνος ἀναλκιν οὐ φῶτα λαμβάνει.
θανεῖν δ' οἷσιν ἀνάγκα, τά κέ τις ἀνώνυμον
γῆρας ἐν σκότῳ καθήμενος ἔψοι μάταν,
ἀπάντων καλῶν ἄμμορος; ἀλλ' ἐμοὶ

1.84

μὲν οὗτος ἄεθλος
ὑποκείσεται· τὸ δὲ πρᾶξιν φίλαν δίδοι.
ὥς ἔννεπεν· οὐδ' ἀκράντοις ἐφάψατο

1.86b

ἔπεσι. τὸν μὲν ἀγάλλων θεός

1.87

ἔδωκεν δίφρον τε χρύσειον πτεροῖ-
σίν τ' ἀκάμαντας ἵππους.

Δ' ἔλεν δ' Οἰνομάου βίαν παρθένον τε σύνευνον·
ἔτεκε λαγέτας ἔξ ἀρεταῖσι μεμαότας υἱούς.

1.90

νῦν δ' ἐν αἵμακουρίαις
ἀγλααῖσι μέμικται,
Ἄλφειοῦ πόρῳ κλιθείς,
τύμβον ἀμφίπολον ἔχων πολυξενω-
τάτῳ παρὰ βωμῷ· τὸ δὲ κλέος
τηλόθεν δέδορκε τᾶν Ὀλυμπιάδων ἐν δρόμοις
Πέλοπος, ἵνα ταχυτὰς ποδῶν ἐρίζεται
ἀκμαί τ' ἰσχύος θρασύπονοι·
ὁ νικῶν δὲ λοιπὸν ἀμφὶ βίοτον
ἔχει μελιτόεσσαν εὐδίαν
ἀέθλων γ' ἔνεκεν· τὸ δ' αἰεὶ παράμερον ἔσλόν

1.100

ὑπατον ἔρχεται παντὶ βροτῶν. ἐμὲ δὲ στεφανῶσαι
κείνον ἱππίῳ νόμῳ
Αἰοληίδι μολπᾷ

χρή· πέποιθα δὲ ξένον
μή τιν' ἀμφότερα καλῶν τε ἴδριν ἄ-
μα καὶ δύναμιν κυριώτερον
τῶν γε νῦν κλυταῖσι δαιδαλωσέμεν ὕμνων πτυχαῖς.
θεὸς ἐπίτροπος ἔων τεαῖσι μῆδεται
ἔχων τοῦτο κᾶδος, Ἰέρων,
μερίμναισιν· εἰ δὲ μὴ ταχὺ λίποι,
ἔτι γλυκυτέραν κεν ἔλπομαι

1.110

σὺν ἄρματι θοῶ κλεί-
ξιν ἐπίκουρον εὐρῶν ὁδὸν λόγων
παρ' εὐδείελον ἐλθῶν Κρόνιον. ἐμοὶ μὲν ὦν
Μοῖσα καρτερώτατον βέλος ἀλκᾶ τρέφει·
ἄλλοισι δ' ἄλλοι μεγάλοι· τὸ δ' ἔ-
σχατον κορυφούται
βασιλεῦσι. μηκέτι πάπταινε πόρσιον.
εἴη σέ τε τοῦτον ὑψοῦ χρόνον πατεῖν,

1.115b

ἐμέ τε τοσσάδε νικαφόροις

1.116

ὀμιλεῖν πρόφαντον σοφία καθ' Ἑλ-
λανας ἔοντα παντᾶ.

OLYMPIA II

2.1

Ἄ' Ἀναξιφόρμιγγες ὕμνοι,
τίνα θεόν, τίν' ἥρωα, τίνα δ' ἄνδρα κελαδήσομεν;
ἦτοι Πίσσα μὲν Διός· Ὀλυμπιάδα

2.3

δ' ἔστασεν Ἡρακλῆς
ἀκρόθινα πολέμου·
Θήρωνα δὲ τετραορίας ἔνεκα νικαφόρου
γεγωνητέον, ὅππῃ δίκαιον ξένων,

2.6

ἔρεισμ' Ἀκράγαντος,
εὐωνύμων τε πατέρων ἄωτον ὀρθόπολιν·

καμόντες οἷ πολλὰ θυμῷ
2.10 ἱερόν ἔσχον οἴκημα ποταμοῦ, Σικελίας τ' ἔσαν

ὄφθαλμός, αἰῶν δ' ἔφεπε μόρσιμος,
πλοῦτόν τε καὶ χάριν ἄγων
γνησίαις ἐπ' ἀρεταῖς.
ἀλλ' ὦ Κρόνιε παῖ Ῥέας, ἔδος Ὀλύμπου νέμων
2.13 ἀέθλων τε κορυφὰν πόρον τ' Ἀλφειοῦ,

2.13 ἱανθεῖς ἀοιδαῖς
εὐφρων ἄρουραν ἔτι πατρίαν σφίσιν κόμισσον
λοιπῷ γένει. τῶν δὲ πεπραγμένων
ἐν δίκῃ τε καὶ παρὰ δίκαν ἀποίητον οὐδ' ἂν
Χρόνος ὁ πάντων πατήρ
2.17

δύναιτο θέμεν ἔργων τέλος·
λάθα δὲ πότμῳ σὺν εὐδαίμονι γένοιτ' ἂν.
2.20 ἐσλῶν γὰρ ὑπὸ χαρμάτων πῆμα θνάσκει
παλίγκοτον δαμασθέν,

Β' ὅταν θεοῦ Μοῖρα πέμπη
ἀνεκὰς ὄλβον ὑψηλόν. ἔπεται δὲ λόγος εὐθρόνοις
2.23 Κάδμοιο κούραις, ἔπαθον αἶ μεγάλα·

πένθος δὲ πίτνει βαρὺ
κρεσσόνων πρὸς ἀγαθῶν.
ζῶει μὲν ἐν Ὀλυμπίοις ἀποθανοῖσα βρόμῳ
2.26 κερανοῦ τανυέθειρα Σεμέλα, φιλεῖ

2.27a δέ νιν Παλλὰς αἰεῖ

2.27b {φιλέοντι δὲ Μοῖσαι }

2.28 καὶ Ζεὺς πατήρ, μάλα φιλεῖ δὲ παῖς ὁ κισσοφόρος·

λέγοντι δ' ἐν καὶ θαλάσῃ
2.30 μετὰ κόραισι Νηρήος ἀλῖαις βίοτον ἄφθιτον

Ἴνοι τετάχθαι τὸν ὅλον ἀμφὶ χρόνον.
ἦτοι βροτῶν γε κέκριται
πεῖρας οὐ τι θανάτου,
οὐδ' ἠσύχιμον ἀμέραν ὁπότε παῖδ' ἀελίου
ἀτειρεῖ σὺν ἀγαθῷ τελευτάσομεν·

2.33

ῥοαὶ δ' ἄλλοτ' ἄλλαι
εὐθυμιᾶν τε μέτα καὶ πόνων ἐς ἄνδρας ἔβαν.
οὕτω δὲ Μοῖρ', ἅ τε πατρώϊον
τῶνδ' ἔχει τὸν εὐφρονα πότμον, θεόρτω σὺν ὄλβῳ
ἐπί τι καὶ πῆμ' ἄγει,

2.37

παλιντράπελον ἄλλῳ χρόνῳ·
ἐξ οὐπερ ἔκτεινε Λᾶον μόριμος υἱός
συναντόμενος, ἐν δὲ Πυθῶνι χρησθέν

2.40

παλαίφατον τέλεσσειν.

Γ' ἰδοῖσα δ' ὄξει' Ἐρινύς
ἔπεφνέ οἱ σὺν ἀλλαλοφονία γένος ἀρήϊον·
λείφθη δὲ Θέρσανδρος ἐριπέντι Πολυ-
νεΐκει, νέοις ἐν ἀέθλοις
ἐν μάχαις τε πολέμου
τιμώμενος, Ἄδραστιδᾶν θάλος ἀρωγὸν δόμοις·
ὄθεν σπέρματος ἔχοντα ρίζαν πρέπει

2.46

τὸν Αἰνησιδάμου
ἐγκωμίων τε μελέων λυρᾶν τε τυγχανέμεν.
Ὀλυμπία μὲν γὰρ αὐτός
γέρας ἔδεκτο, Πυθῶνι δ' ὁμόκλαρον ἐς ἀδελφεόν

2.50

Ἴσθμοῖ τε κοινὰί Χάριτες ἄνθεα τε-
θρίππων δυωδεκαδρόμων
ἄγαγον· τὸ δὲ τυχεῖν
πειρώμενον ἀγωνίας δυσφρονᾶν παραλύει.
ὁ μὰν πλοῦτος ἀρεταῖς δεδαιδαλμένος

2.53

φέρει τῶν τε καὶ τῶν

καιρὸν βαθεῖαν ὑπέχων μέριμναν ἴαγροτέραν,
ἀστὴρ ἀρίζηλος, ἐτυμώτατον
ἀνδρὶ φέγγος· εἰ δέ νιν ἔχων τις οἶδεν τὸ μέλλον,
ὅτι θανόντων μὲν ἐν-
θάδ' αὐτίκ' ἀπάλαμνοι φρένες
ποινάς ἔτεισαν—τὰ δ' ἐν τῷδε Διὸς ἀρχῇ
ἀλιτρά κατὰ γᾶς δικάζει τις ἐχθρᾷ
2.60
λόγον φράσαις ἀνάγκα·

Δ' ἴσαις δὲ νύκτεσσιν αἰεὶ,
ἴσαις δ' ἀμέραις ἄλιον ἔχοντες, ἀπονέστερον
ἐσλοὶ δέκονται βίοτον, οὐ χθόνα τα-
ράσσοντες ἐν χερὸς ἀκμῇ
οὐδὲ πόντιον ὕδωρ
κεινὰν παρὰ δίαιταν, ἀλλὰ παρὰ μὲν τιμίους
θεῶν οἵτινες ἔχαιρον εὐορκίαις
2.66

ἄδακρυν νέμονται
αἰῶνα, τοὶ δ' ἀπροσόρατον ὀκχέοντι πόνον.
ὅσοι δ' ἐτόλμασαν ἐστρίς
ἐκατέρωθι μείναντες ἀπὸ πάμπαν ἀδίκων ἔχειν
2.70

ψυχάν, ἔτειλαν Διὸς ὁδὸν παρὰ Κρό-
νου τύρσιν· ἔνθα μακάρων
νᾶσον ὠκεανίδες
αὔραι περιπνέουσιν· ἄνθεμα δὲ χρυσοῦ φλέγει,
τὰ μὲν χερσόθεν ἀπ' ἀγλαῶν δεινδρέων,
2.73

ὑδωρ δ' ἄλλα φέρβει,
ὄρμοισι τῶν χέρας ἀναπλέκοντι καὶ στεφάνους
βουλαῖς ἐν ὀρθαῖσι Ῥαδαμάνθους,
ὄν πατὴρ ἔχει μέγας ἐτοῖμον αὐτῷ πάρεδρον,
πόσις ὁ πάντων Ῥέας
2.77

ὑπέρτατον ἐχοίσας θρόνον.
Πηλεύς τε καὶ Κάδμος ἐν τοῖσιν ἀλέγονται·

Ἄχιλλέα τ' ἔνεικ', ἐπεὶ Ζηνὸς ἦτορ
2.80
λιταῖς ἔπεισε, μάτηρ·

Εἴ ος Ἐκτορα σφάλε, Τροίας
ἄμαχον ἀστραβῆ κίονα, Κύκνον τε θανάτῳ πόρεν,
Ἄους τε παῖδ' Αἰθίοπα. πολλά μοι ὑπ'
2.83

ἀγκῶνος ὠκέα βέλη
ἔνδον ἐντὶ φαρέτρας
φωνάεντα συνετοῖσιν· ἐς δὲ τὸ πᾶν ἔρμανέων
χατίζει. σοφὸς ὁ πολλὰ εἰδὼς φυᾶ·
2.86

μαθόντες δὲ λάβροι
παγγλωσσία κόρακες ὡς ἄκραντα γαρυέτων
Διὸς πρὸς ὄριχα θεῖον·
ἔπεχε νῦν σκοπῶ τόξον, ἄγε θυμέ· τίνα βάλλομεν
2.90

ἐκ μαλθακᾶς αὔτε φρενὸς εὐκλέας ὀ-
ἴστοὺς ἰέντες; ἐπί τοι
Ἄκράγαντι τανύσαις
αὐδάσομαι ἐνόρκιον λόγον ἀλαθεῖ νόῳ,
τεκεῖν μὴ τιν' ἑκατόν γε ἑτέων πόλιν
2.93

φίλοις ἄνδρα μᾶλλον
εὐεργέταν πραπίσιν ἀφθονέστερόν τε χέρα
Θήρωνος. ἀλλ' αἶνον ἐπέβα κόρος
οὐ δίκᾳ συναντόμενος, ἀλλὰ μάργων ὑπ' ἀνδρῶν,
τὸ λαλαγήσαι θέλον
2.97

κρυφὸν τιθέμεν ἐσλῶν καλοῖς
ἔργοις, ἐπεὶ ψάμμος ἀριθμὸν περιπέφευγεν,
καὶ κείνος ὅσα χάσματ' ἄλλοις ἔθηκεν,
τίς ἂν φράσαι δύναιτο;

OLYMPIA III

3.1

Α΄ Τυνδαρίδαις τε φιλοξείνοις ἀδεῖν
καλλιπλοκάμῳ θ΄ Ἑλένα
κλεινὰν Ἀκράγαντα γεραίρων εὐχομαι,
Θήρωνος Ὀλυμπιονίκαν

3.3

ἕμνον ὀρθώσαις, ἀκαμαντοπόδων
ἵππων ἄωτον. Μοῖσα δ΄ οὕτω ποι παρέ-
στα μοι νεοσίγαλον εὐρόντι τρόπον
Δωρίῳ φωνὰν ἐναρμόξαι πεδίλῳ
ἀγλαόκωμον· ἐπεὶ χαίταισι μὲν

3.6

ζευχθέντες ἐπι στέφανοι
πράσσουντί με τοῦτο θεόδματον χρέος,
φόρμιγγά τε ποικιλόγαρυν

3.8

καὶ βοὰν αὐλῶν ἐπέων τε θέσιν
Αἰνησιδάμου παιδὶ συμμείξαι πρεπόν-
τως, ἅ τε Πῖσα με γεγωνεῖν· τὰς ἅπο

3.10

θεόμοροι νίσοντ΄ ἐπ΄ ἀνθρώπους αἰοδαί,
ᾧ τινι κραίνων ἐφετμὰς Ἡρακλέος προτέρας
ἀτρεκῆς Ἑλλανοδίκας γλεφάρων Αἰ-
τωλὸς ἀνὴρ ὑψόθεν
ἀμφὶ κόμαισι βάλῃ

3.13

γλαυκόχροα κόσμον ἐλαίας, τάν ποτε
Ἰστρου ἀπὸ σκιαρῶν

3.14

παγᾶν ἔνεικεν Ἀμφιτρωνιάδας,
μνᾶμα τῶν Οὐλυμπία κάλλιστον ἀέθλων,

Β΄ δᾶμον Ὑπερβορέων πείσαις Ἀπόλ-
λωνος θεράποντα λόγῳ·
πιστὰ φρονέων Διὸς αἴτει πανδόκῳ
ἄλσει σκιαρόν τε φύτευμα

3.18

- Ξυνὸν ἀνθρώποις στέφανόν τ' ἀρετᾶν.
ἤδη γὰρ αὐτῷ, πατρὶ μὲν βωμῶν ἀγι-
σθέντων, διχόμενις ὄλον χρυσάρματος
3.20
ἐσπέρας ὀφθαλμὸν ἀντέφλεξε Μῆνα,
καὶ μεγάλων ἀέθλων ἀγνὰν κρίσιν
3.21
καὶ πενταετηρίδ' ἀμᾶ
θῆκε ζαθέοις ἐπὶ κρημνοῖς Ἄλφειοῦ·
ἄλλ' οὐ καλὰ δένδρε' ἔθαλλεν
3.23
χῶρος ἐν βάσσαις Κρονίου Πέλοπος.
τούτων ἔδοξεν γυμνὸς αὐτῷ κᾶπος ὀ-
ξείαις ὑπακουέμεν αὐγαῖς ἀελίου.
δὴ τότε ἔς γαῖαν πορεύειν θυμὸς ὥρμα
Ἰστρίαν νιν· ἔνθα Λατοῦς ἵπποσόα θυγάτηρ
δέξατ' ἐλθόντ' Ἀρκαδίας ἀπὸ δειρᾶν
3.27
καὶ πολυγνάμπτων μυχῶν,
εὐτέ νιν ἀγγελίαις
3.28
Εὐρυσθέος ἔντυ' ἀνάγκα πατρόθεν
χρυσόκερων ἔλαφον
3.29
θήλειαν ἄξιονθ', ἂν ποτε Ταῦγέτα
3.30
ἀντιθεῖσ' Ὀρθωσίας ἔγραψεν ἱεράν.
- Γ' τὰν μεθέπων ἴδε καὶ κείναν χθόνα
πνιοαῖς ὄπιθεν Βορέα
ψυχροῦ· τόθι δένδρεα θάμβαινε σταθείς.
τῶν νιν γλυκὺς ἴμερος ἔσχεν
3.33
δωδεκάγναμpton περὶ τέρμα δρόμου
ἵππων φυτεῦσαι. καί νυν ἔς ταύταν ἑορ-
τὰν ἴλαος ἀντιθέοισιν νίσεται
σὺν βαθυζώνοιο διδύμοις παισὶ Λήδας.
τοῖς γὰρ ἐπέτραπεν Οὐλυμπόνδ' ἰὼν
3.36

θαητὸν ἀγῶνα νέμειν
ἀνδρῶν τ' ἀρετᾶς πέρι καὶ ῥιμφαρμάτου
διφρηλασίας. ἐμὲ δ' ὦν πα
3.38
θυμὸς ὀτρύνει φάμεν Ἑμμενίδαις
Θήρωνί τ' ἐλθεῖν κῦδος εὐίππων διδόν-
των Τυνδαριδᾶν, ὅτι πλείσταισι βροτῶν
3.40
;ξεινίαις αὐτοὺς ἐποίχονται τραπέζαις,
εὐσεβεῖ γνώμα φυλάσσοντες μακάρων τελετάς.
εἰ δ' ἀριστεύει μὲν ὕδωρ, κτεάνων δὲ
3.42
χρυσὸς αἰδοιέστατος,
νῦν δὲ πρὸς ἐσχατιᾶν
3.43
Θήρων ἀρεταῖσιν ἰκάνων ἄπτεται
οἴκοθεν Ἡρακλέος
3.44
σταλᾶν. τὸ πόρσω δ' ἐστὶ σοφοῖς ἄβατον
κασόφοις. οὐ νιν διώξω· κεινὸς εἶην.

OLYMPIA IV

4.1
Ἐλατῆρ ὑπέρτατε βροντᾶς ἀκαμαντόποδος
Ζεῦ· τεαὶ γὰρ ᾠραι
ὑπὸ ποικιλοφόρμιγγος ἀοιδᾶς ἐλισσόμεναί μ' ἔπεμψαν
ὑψηλοτάτων μάρτυρ' ἀέθλων·
ξείνων δ' εἶ πρασσόντων
ἔσαναν αὐτίκ' ἀγγελίαν ποτὶ γλυκεῖαν ἐσλοί·
ἀλλὰ Κρόνου παῖ, ὃς Αἴτναν ἔχεις
ἵππον ἀνεμόεσσαν ἑκατογκεφάλα
4.7
Τυφῶνος ὀβρίμου,
Οὐλυμπιονίκαν
δέξαι Χαρίτων θ' ἑκατι τόνδε κῶμον,
4.10
χροιιώτατον φάος εὐρυσθενέων ἀρετᾶν.

Ψαύμιος γὰρ ἵκει
ὀχέων, ὃς ἐλαία στεφανωθείς Πισάτιδι κῦδος ὄρσαι
σπεύδει Καμαρίνα. θεὸς εὐφρων
εἶη λοιπαῖς εὐχαῖς·
ἐπεὶ νιν αἰνέω, μάλα μὲν τροφαῖς ἐτοῖμον ἵππων,
χαίροντά τε ξενίαις πανδόκοις,
καὶ πρὸς Ἑσυχίαν φιλόπολιν καθαρᾷ

4.16

γνώμα τετραμμένον.
οὐ ψεύδει τέγξω
λόγον· διάπειρά τοι βροτῶν ἔλεγχος·
ἄπερ Κλυμένοιο παῖδα

4.20

Λαμνιάδων γυναικῶν ἔλυσεν ἐξ ἀτιμίας.

4.22

χαλκίοισι δ' ἐν ἔντεσι νικῶν δρόμον
ἔειπεν Ὑψιπυλεία μετὰ στέφανον ἰών·
'οὔτος ἐγὼ ταχυτάτι·
χεῖρες δὲ καὶ ἦτορ ἴσον. φύονται δὲ καὶ νέοις
ἐν ἀνδράσιν πολιαί
θαμάκι παρὰ τὸν ἀλικίας εἰκότα χρόνον.'

OLYMPIA V

5.1

Α' Ὑψηλᾶν ἀρετᾶν καὶ στεφάνων ἄωτον γλυκύν
τῶν Οὐλυμπία, Ὀκεανοῦ θύγατερ, καρδία γελανεῖ
ἀκαμαντόποδος τ' ἀπήνας δέκευ Ψαύμιός τε δῶρα·
ὃς τὰν σὰν πόλιν αὔξων, Καμάρινα, λαοτρόφον,
βωμοὺς ἐξ διδύμους ἐγέραρεν ἑορταῖς θεῶν μεγίσταις
ὑπὸ βουθυσίαις ἀέθλων τε πεμπαμέροις ἀμίλλαις,
ἵπποις ἡμιόνοις τε μοναμπυκία τε. τὴν δὲ κῦδος ἀβρόν
νικάσας ἀνέθηκε, καὶ ὄν πατέρ' Ἄ-
κρων' ἐκάρυξε καὶ τὰν νέοικον ἔδραν.

Β' ἵκων δ' Οἰνομάου καὶ Πέλοπος παρ' εὐηράτων

5.10

σταθμῶν, ὧ πολιάοχε Παλλάς, αἰεῖδει μὲν ἄλλος ἀγνόν
τὸ τεδὸν ποταμόν τε ᾽Ωανον ἐγχωρίαν τε λίμναν
καὶ σεμνοὺς ὄχετούς, Ἴππαρις οἴσιν ἄρδει στρατόν,
κολλᾶ τε σταδίων θαλάμων ταχέως ὑψίγειον ἄλλος,
ὑπ' ἀμαχανίας ἄγων ἐς φάος τόνδε δᾶμον ἀστῶν·
αἰεὶ δ' ἀμφ' ἀρεταῖσι πόνος δαπάνα τε μάρναται πρὸς

5.15

ἔργον
κινδύνῳ κεκαλυμμένον· εὖ δὲ τυχόν-
τες σοφοὶ καὶ πολίταις ἔδοξαν ἔμμεν.

Γ' Σωτῆρ ὑψινεφές Ζεῦ, Κρόνιόν τε ναίων λόφον
τιμῶν τ' Ἄλφεδὸν εὐρὺ ρέοντα Ἴδαῖόν τε σεμνὸν ἄντρον,
ἰκέτας σέθεν ἔρχομαι Λυδίους ἀπύων ἐν αὐλοῖς,

5.20

αἰτήσων πόλιν εὐανορίαισι τάνδε κλυταῖς
δαιδάλλειν, σέ τ', Ὀλυμπιόνικε, Ποσειδανίοισιν ἵπποις
ἐπιτερπόμενον φέρειν γῆρας· εὐθυμον ἐς τελευτάν
υἱῶν, Ψαῦμι, παρισταμένων. ὑγίεντα δ' εἴ τις

5.23

ὄλβον ἄρδει,
ἐξαρκέων κτεάτεσσι καὶ εὐλογίαν
προστιθείς, μὴ ματεύσει θεὸς γενέσθαι.

OLYMPIA VI

6.1

Ἀ' Χρυσέας ὑποστάσαντες εὐ-
τειχεῖ προθύρῳ θαλάμου
κίονας ὡς ὅτε θαητὸν μέγαρον
πάξομεν· ἀρχομένου δ' ἔργου πρόσωπον
χρῆ θέμεν τηλαυγές. εἰ δ' εἴ-
η μὲν Ὀλυμπιονίκας,
βωμῷ τε μαντεῖῳ ταμίας Διὸς ἐν Πίσᾳ,
συνοικιστῆρ τε τᾶν κλεινᾶν Συρακοσ-

σάν, τίνα κεν φύγοι ὕμνον
κείνος ἀνὴρ, ἐπικύρσαις
6.7
ἀφθόνων ἀστῶν ἐν ἡμερταῖς ἀοιδαῖς;
ἴστω γὰρ ἐν τούτῳ πεδί-
λῳ δαιμόνιον πόδ' ἔχων
Σωστράτου υἱός. ἀκίνδυνοι δ' ἀρεταί
6.10
οὔτε παρ' ἀνδράσιν οὔτ' ἐν ναυσὶ κοίλαις
τίμαι· πολλοὶ δὲ μέμναν-
6.11
ται, καλὸν εἶ τι ποναθῆ.
Ἀγησία, τὴν δ' αἶνος ἐτοῖμος, ὃν ἐνδίκας
ἀπὸ γλώσσας Ἄδραστος μάντιν Οἰκλεί-
δαν ποτ' ἐς Ἀμφιάρηον
φθέγγατ', ἐπεὶ κατὰ γαί' αὐ-
τόν τε νιν καὶ φαιδίμας ἵππους ἔμαρψεν.
ἐπτὰ δ' ἔπειτα πυρᾶν νε-
κροῖς τελεσθέντων Ταλαϊονίδας
εἶπεν ἐν Θήβαισι τοιοῦτόν τι ἔπος·
6.16
Ποθέω στρατιᾶς ὀφθαλμὸν ἐμᾶς
ἀμφοτέρων μάντιν τ' ἀγαθὸν καὶ
6.17
δουρὶ μάρνασθαι! τὸ καί
ἀνδρὶ κώμου δεσπότη πάρεστι Συρακοσίῳ.
οὔτε δύσηρις ἐὼν οὔτ' ὦν φιλόνικος ἄγαν,
6.20
καὶ μέγαν ὄρκον ὁμόσσαις τοῦτό γέ οἱ σαφέως
μαρτυρήσω· μελίφθογ-
γοὶ δ' ἐπιτρέψοντι Μοῖσαι.

Β' ὦ Φίντις, ἀλλὰ ζεῦξον ἧ-
δη μοι σθένος ἡμιόνων,
ἄ τάχος, ὄφρα κελεύθῳ τ' ἐν καθαρᾷ
βάσομεν ὄκχον, ἴκωμαί τε πρὸς ἀνδρῶν
καὶ γένος· κείναι γὰρ ἐξ ἀλ-
λάν ὁδὸν ἀγεμονεῦσαι

ταύταν ἐπίστανται, στεφάνους ἐν Ὀλυμπίᾳ
ἐπεὶ δέξαντο· χρῆ τοίνυν πύλας ὕ-
μνων ἀναπιτνάμεν αὐταῖς·
πρὸς Πιτάναν δὲ παρ' Εὐρώ-
τα πόρον δεῖ σάμερον ἔλθειν ἐν ὥρᾳ·
ἄ τοι Ποσειδάωνι μι-
χθεῖσα Κρονίῳ λέγεται

6.30

παῖδα ἰόπλοκον Εὐάδιναν τεκέμεν.
κρύψε δὲ παρθενίαν ὠδίνα κόλποις·
κυρίῳ δ' ἐν μηνὶ πέμπουσ'

6.32

ἀμφιπόλους ἐκέλευσεν
ἦρωι πορσαίνειν δόμεν Εἰλατίδα βρέφος,
ὃς ἀνδρῶν Ἀρκάδων ἀνασσε Φαισά-
να, λάχε τ' Ἀλφεὸν οἰκεῖν·
ἔνθα τραφεῖσ' ὑπ' Ἀπόλλω-
νι γλυκείας πρῶτον ἔψαυσ' Ἀφροδίτας.
οὐδ' ἔλαθ' Αἴπυτον ἐν παν-

6.36

τὶ χρόνῳ κλέπτουσα θεοῖο γόνον.
ἀλλ' ὁ μὲν Πυθῶνάδ', ἐν θυμῷ πιέσαις

6.37

χόλον οὐ φατὸν ὀξεῖα μελέτα,
ᾧχετ' ἰὼν μαντευσόμενος ταύ-
τας περ' ἀτλάτου πάθας.
ἃ δὲ φοινικόκροκον ζῶναν καταθηκαμένα

6.40

κάλπιδά τ' ἀργυρέαν λόχμας ὑπὸ κυανέας
τίκτε θεόφρονα κοῦρον. τᾶ μὲν ὁ χρυσοκόμας
πραῦμητίν τ' Ἐλείθυι-
αν παρέστασ' ἐν τε Μοίρας·

Γ' ἦλθεν δ' ὑπὸ σπλάγχων ὑπ' ὦ-
δίνεσσ' ἔραταῖς Ἴαμος
ἐς φάος αὐτίκα. τὸν μὲν κνιζομένα
λείπε χαμαί· δύο δὲ γλαυκῶπες αὐτόν

δαιμόνων βουλαῖσιν ἐθρέ-
ψαντο δράκοντες ἀμεμφεῖ
ἰῶ μελισσᾶν καδόμενοι. βασιλεὺς δ' ἐπεὶ
πετραέσσας ἐλαύνων ἵκετ' ἐκ Πυ-
θῶνος, ἅπαντας ἐν οἴκῳ
εἶρετο παῖδα, τὸν Εὐά-
δνα τέκοι· Φοίβου γὰρ αὐτὸν φᾶ γεγάκειν

6.50

πατρός, περὶ θνατῶν δ' ἔσσεσθαι μάντιν ἐπιχθονίοις
ἔξοχον, οὐδέ ποτ' ἐκλείψειν γενεάν.
ὥς ἄρα μάνυε. τοὶ δ' οὔτ' ὦν ἀκούσαι
οὔτ' ἰδεῖν εὐχοντο πεμπταῖ-
ον γεγενημένον. ἀλλ' ἐν
κέκρυπτο γὰρ σχοίνῳ βατιᾷ τ' ἐν ἀπειρίτῳ,
ἴων ξανθαῖσι καὶ παμπορφύροις ἀ-
κτίσι βεβρεγμένος ἀβρόν
σῶμα· τὸ καὶ κατεφάμι-
ξεν καλεῖσθαι νιν χρόνῳ σύμπαντι μάτηρ
τοῦτ' ὄνυμ' ἀθάνατον. τερ-
πνᾶς δ' ἐπεὶ χρυσοστεφάνοιο λάβειν
καρπὸν Ἥβας, Ἄλφεῶ μέσσω καταβαῖς

6.58

ἐκάλεσσε Ποσειδᾶν' εὐρυβίαν,
ὄν πρόγονον, καὶ τοξοφόρον Δά-
λου θεοδμάτας σκοπόν,

6.60

αἰτέων λαοτρόφον τιμάν τιν' ἐᾷ κεφαλᾷ,
νυκτὸς ὑπαίθριος. ἀντεφθέγξατο δ' ἀρτιεπῆς
πατρία ὄσσα, μετέλλασέν τέ νιν. "Ὀρσο, τέκνον,
δεῦρο πάγκοινον ἐς χῶ-
ραν ἴμεν φάμας ὀπισθεν.'

Δ' ἵκοντο δ' ὑψηλοῖο πέ-
τραν ἀλίβατον Κρονίου
ἔνθα οἱ ὤπασε θησαυρὸν δίδυμον
μαντοσύνας, τόκα μὲν φωνὰν ἀκούειν
ψευδέων ἄγνωτον, εὐτ' ἂν

6.67

δὲ θρασυμάχανος ἐλθὼν
Ἡρακλῆς, σεμνὸν θάλος Ἀλκαϊδᾶν, πατρί
έορτάν τε κτίση πλειστόμβροτον τε-
θμόν τε μέγιστον ἀέθλων,

6.70

Ζηνὸς ἐπ' ἀκροτάτῳ βω-
μῷ τότ' αὖ χρηστήριον θέσθαι κέλευσεν.
ἐξ οὗ πολὺκλειτον καθ' Ἑλ-
λανας γένος Ἰαμιδᾶν·
ὄλβος ἅμ' ἔσπετο· τιμῶντες δ' ἀρετᾶς
ἐς φανεράν ὁδὸν ἔρχονται· τεκμαίρει
χρῆμ' ἕκαστον· μῶμος ἐξ ἄλ-
λων κρέμαται φθονεόντων
τοῖς, οἷς ποτε πρώτοις περὶ δωδέκατον δρόμον
ἐλαυνόντεσσιν αἰδοῖα ποτιστά-
ξη Χάρις εὐκλέα μορφάν.
εἰ δ' ἐτύμως ὑπὸ Κυλλά-
νας ὄρος, Ἀγησία, μάτρως ἄνδρες
ναιετάοντες ἐδώρη-
σαν θεῶν κάρυκα λιταῖς θυσίαις
πολλὰ δὴ πολλαῖσιν Ἑρμᾶν εὐσεβέως,

6.79

ὃς ἀγῶνας ἔχει μοῖράν τ' ἀέθλων,

6.80

Ἀρκαδίαν τ' εὐάνορα τιμᾶ·
κείνος, ὦ παῖ Σωστράτου,
σὺν βαρυγδούπῳ πατρὶ κραίνει σέθεν εὐτυχίαν.
δόξαν ἔχω τιν' ἐπὶ γλώσσῃ λιγυρᾶς ἀκόνας,
ἃ μ' ἐθέλοντα προσέρπει καλλιρόαισι πνοαῖς.
ματρομάτῳ ἐμὰ Στυμ-
φαλίς, εὐαιθῆς Μετώπα,

Ε' πλάξιππον ἃ Θήβαν ἔτι-
κτεν, τᾶς ἐρατεινὸν ὕδωρ
πίομαι, ἀνδράσιν αἰχματαῖσι πλέκων
ποικίλον ὕμνον. ὄτρυνον νῦν ἑταίρους,

6.88 Αἰνέα, πρῶτον μὲν Ἴηραν
Παρθενίαν κελαδῆσαι,
6.90 γινῶναί τ' ἔπειτ', ἀρχαῖον ὄνειδος ἀλαθέσιν
λόγοις εἰ φεύγομεν, Βοιωτίαν ἦν.
ἔσσι γὰρ ἄγγελος ὀρθός,
ἠῦκόμων σκυτάλα Μοι-
σᾶν, γλυκὺς κρατῆρ ἀγαφθέγκτων ἀοιδᾶν·
εἶπον δὲ μεμνᾶσθαι Συρα-
κοσσᾶν τε καὶ Ὀρτυγίας·
τὰν Ἰέρων καθαρῶ σκάπτῳ διέπων,
ἄρτια μηδόμενος, φοινικόπεζαν
ἀμφέπει Δάματρα λευκίπ-
που τε θυγατρὸς ἑορτάν
καὶ Ζηνὸς Αἰτναίου κράτος. ἀδύλογοι δέ νιν
λύραι μολπαί τε γινώσκοντι. μὴ θράσ-
σοι χρόνος ὄλβον ἐφέρπων,
σὺν δὲ φιλοφροσύναις εὐ-
ηράτοις Ἀγησία δέξαιτο κῶμον
οἴκοθεν οἴκαδ' ἀπὸ Στυμ-
φαλίῳν τειχέων ποτινισόμενον,
6.100 ματέρ' εὐμήλοιο λείποντ' Ἀρκαδίας.
6.100 ἀγαθαὶ δὲ πέλοντ' ἐν χειμερία
νυκτὶ θοᾶς ἐκ ναὸς ἀπεσκίμ-
φθαι δὺ' ἄγκυραι. θεός
τῶνδε κείνων τε κλυτὰν αἴσαν παρέχοι φιλέων.
δέσποτα ποντόμεδοῖν, εὐθὺν δὲ πλόον καμάτων
ἐκτὸς ἑόντα δίδοι, χρυσαλακάτοιο πόσις
Ἀμφιτρίτας, ἐμῶν δ' ὕ-
μων ἄεξ' εὐτερπὲς ἄνθος.

OLYMPIA VII

7.1

Α΄ Φιάλαν ὡς εἶ τις ἀφνειᾶς ἀπὸ χειρὸς ἐλών
ἔνδον ἀμπέλου καχλάζοισαν δρόσω
δωρήσεται
νεανία γαμβρῶ προπίνων

7.4

οἴκοθεν οἴκαδε, πάγχρυσον, κορυφὰν κτεάνων,
συμποσίου τε χάριν κᾶ-
δός τε τιμάσαις κνέον, ἐν δὲ φίλων
παρεόντων θῆκέ νιν ζαλωτὸν ὁμόφρονος εὐνᾶς·
καὶ ἐγὼ νέκταρ χυτόν, Μοισᾶν δόσιν, ἀεθλοφόροις
ἀνδράσιν πέμπων, γλυκὺν καρπὸν φρενός,
ἰλάσκομαι,

7.10

Ὀλυμπία Πυθοῖ τε νικῶν-
τεσσιν· ὁ δ' ὄλβιος, ὃν φᾶμαι κατέχωντ' ἀγαθαί·
ἄλλοτε δ' ἄλλον ἐποπτεύ-
ει Χάρις ζωθάμιος ἀδυμελεῖ
θαμὰ μὲν φόρμιγγι παμφώνοισί τ' ἐν ἔντεσιν αὐλῶν.
καὶ νυν ὑπ' ἀμφοτέρων σὺν

7.13

Διαγόρα κατέβαν, τὰν ποντίαν
ὑμνέων, παῖδ' Ἄφροδίτας

7.14

Ἄελίοιο τε νύμφαν, Ῥόδον,
εὐθυμάχαν ὄφρα πελώριον ἄνδρα παρ' Ἄλ-
φειῶ στεφανωσάμενον
αἰνέσω πυγμᾶς ἄποινα
καὶ παρὰ Κασταλία, πα-
τέρα τε Δαμάγητον ἀδόντα Δίκαι,
Ἄσias εὐρυχόρου τρίπολιν νᾶσον πέλας
ἐμβόλω ναίοντας Ἄργεία σὺν αἰχμᾶ.

Β΄ ἐθελήσω τοῖσιν ἐξ ἀρχᾶς ἀπὸ Τλαπολέμου
ξυνὸν ἀγγέλλων διορθῶσαι λόγον,

Ἡρακλέος

εὐρυσθενεῖ γέιννα. τὸ μὲν γὰρ

7.23

πατρόθεν ἐκ Διὸς εὐχονται· τὸ δ' Ἀμυντορίδαι
ματρόθεν Ἀστυδαμείας.

ἀμφὶ δ' ἀνθρώπων φρασὶν ἀμπλακίαι
ἀναρίθμητοι κρέμανται· τοῦτο δ' ἀμάχανον εὐρεῖν,
ὅτι νῦν ἐν καὶ τελευτᾷ φέρτατον ἀνδρὶ τυχεῖν.

καὶ γὰρ Ἀλκμήνας κασίγνητον νόθον
σκάπτω θενῶν

σκληρᾶς ἐλαίας ἔκτανεν Τί-

ρυνθι Λικύμνιον ἐλθόντ' ἐκ θαλάμων Μιδέας

7.30

τᾶσδέ ποτε χθονὸς οἰκι-

στήρ χολωθείς. αἱ δὲ φρενῶν παραχαί

παρέπλαγξαν καὶ σοφόν. μαντεύσατο δ' ἔς θεὸν ἐλθῶν.

τῷ μὲν ὁ χρυσοκόμας εὐ-

7.32

ώδεος ἐξ ἀδύτου ναῶν πλόου

εἶπε Λερναίας ἀπ' ἀκτᾶς

7.33

εὐθὺν ἐς ἀμφιθάλασσον νομόν,

ἔνθα ποτὲ βρέχε θεῶν βασιλεὺς ὁ μέγας

7.34

χρυσέαις νιφάδεσσι πόλιν,

ἀνίχ' Ἀφαιστοῦ τέχναισιν

χαλκελάτῳ πελέκει πα-

τέρος Ἀθαναία κορυφὰν κατ' ἄκραν

ἀνορούσαισ' ἀλάλαξεν ὑπερμάκει βοᾷ.

Οὐρανὸς δ' ἔφριξέ νιν καὶ Γαῖα μάτηρ.

Γ' τότε καὶ φανσίμβροτος δαίμων Ὑπεριονίδας

7.40

μέλλον ἔντειλεν φυλάξασθαι χρέος

παισὶν φίλοις,

ὥς ἂν θεᾷ πρῶτοι κτίσαιεν

βωμὸν ἐναργέα, καὶ σεμνὰν θυσίαν θέμενοι

πατρὶ τε θυμὸν ἰάναι-

εν κόρα τ' ἐγχειβρόμω. ἐν δ' ἀρετάν
ἔβαλεν καὶ χάσματ' ἀνθρώποισι προμαθέος αἰδώς·
ἐπὶ μὲν βαίνει τι καὶ λάθας ἀτέκμαρτα νέφος,
καὶ παρέλκει πραγμάτων ὀρθὰν ὁδόν
ἔξω φρενῶν.
καὶ τοὶ γὰρ αἰθοίσας ἔχοντες

7.48

σπέρμ' ἀνέβαν φλογὸς οὖ. τεύξαν δ' ἀπύροις ἱεροῖς
ἄλλος ἐν ἀκροπόλει. κεί-
νοισι μὲν ξανθὰν ἀγαγὼν νεφέλαν {Ζεὺς}

7.50

πολὺν ὕσε χρυσόν· αὐτὰ δέ σφισιν ὤπασε τέχνην
πᾶσαν ἐπιχθονίων Γλαυκ-

7.51

ᾧπις ἀριστοπόνοις χερσὶ κρατεῖν.
ἔργα δὲ ζωοῖσιν ἐρπόν-
τεσσὶ θ' ὁμοῖα κέλευθοι φέρον·
ἦν δὲ κλέος βαθύ. δαέντι δὲ καὶ σοφία

7.53

μείζων ἄδολος τελέθει.
φαντὶ δ' ἀνθρώπων παλαιαί
ρήσιες, οὐπω, ὅτε χθό-
να δατέοντο Ζεὺς τε καὶ ἀθάνατοι,
φανερὰν ἐν πελάγει Ἰόδον ἔμμεν ποντίῳ,
ἀλμυροῖς δ' ἐν βένθεσιν νᾶσον κεκρύφθαι.

Δ' ἀπεόντος δ' οὔτις ἔνδειξεν λάχος Ἄελιου·
καὶ ῥά νιν χώρας ἀκλάρωτον λίπον,

7.60

ἀγνὸν θεόν.
μνασθέντι δὲ Ζεὺς ἄμπαλον μέλ-
λεν θέμεν. ἀλλὰ νιν οὐκ εἶασεν· ἐπεὶ πολιᾶς
εἶπέ τιν' αὐτὸς ὀρᾶν ἐν-
δον θαλάσσης αὐξομένην πεδόθεν
πολύβοσκον γαίαν ἀνθρώποισι καὶ εὐφρονα μήλοισι.
ἐκέλευσεν δ' αὐτίκα χρυσάμπυκα μὲν Λάχεσιν
χεῖρας ἀντεῖναι, θεῶν δ' ὄρκον μέγαν

μὴ παρφάμεν,
ἀλλὰ Κρόνου σὺν παιδὶ νεῦσαι,

7.67

φαεινὸν ἐς αἰθέρα μιν πεμφθεῖσαν ἑᾶ κεφαλᾷ
ἐξοπίσω γέρας ἔσσε-
σθαι. τελεύταθεν δὲ λόγων κορυφαί
ἐν ἀλαθείᾳ πετοῖσαι· βλάσπε μὲν ἐξ ἀλὸς ὑγρᾶς

7.70

νᾶσος, ἔχει τέ μιν ὄξει-
ἂν ὁ γενέθλιος ἀκτίνων πατήρ,
πῦρ πνεόντων ἀρχὸς ἵππων·

7.71

ἔνθα Ῥόδῳ ποτὲ μιχθεῖς τέκεν
ἐπτὰ σοφώτατα νοήματ' ἐπὶ προτέρων

7.72

ἀνδρῶν παραδεξαμένους
παῖδας, ὧν εἷς μὲν Κάμιρον
πρεσβύτατόν τε Ἰάλυ-
σον ἔτεκεν Λίνδον τ'· ἀπάτερθε δ' ἔχον
διὰ γαῖαν τρίχα δασσάμενοι πατρῴϊαν
ἀστέων μοίρας, κέκληνται δέ σφιν ἔδραι.

Ε' τόθι λύτρον συμφορᾶς οἰκτρᾶς γλυκὴ Τλαπολέμῳ
ἴσταται Τιρυνθίων ἀρχαγέτα,
ὥσπερ θεῶ,

7.80

μήλων τε κισιάεσσα πομπὰ
καὶ κρίσις ἀμφ' ἀέθλοις. τῶν ἄνθεσι Διαγόρας
ἐστεφανώσατο δῖς, κλει-
νᾶ τ' ἐν Ἰσθμῷ τετράκις εὐτυχέων,
Νεμέα τ' ἄλλαν ἐπ' ἄλλα, καὶ κρανααῖς ἐν Ἀθήναις.
ὃ τ' ἐν Ἄργει χαλκὸς ἔγνω νιν, τὰ τ' ἐν Ἀρκαδίᾳ
ἔργα καὶ Θήβαις, ἀγῶνές τ' ἔννομοι
Βοιωτίων,

7.86

Πέλλανά τ'· Αἰγίνα τε νικῶνθ'
ἐξάκις· ἐν Μεγάροισιν τ' οὐχ ἕτερον λιθίνα
ψᾶφος ἔχει λόγον. ἀλλ' ὦ

7.87

Ζεῦ πάτερ, νῶτοισιν Ἄταβυρίου
μεδέων, τίμα μὲν ὕμνου τεθμὸν Ὀλυμπιονίκαν,
ἄνδρα τε πύξ ἀρετὰν εὐ-
ρόντα. δίδοι τέ οἱ αἰδοίαν χάριν

7.90

καὶ ποτ' ἀστῶν καὶ ποτὶ ξεί-
νων. ἐπεὶ ὕβριος ἐχθρὰν ὁδὸν
εὐθυπορεῖ, σάφα δαεῖς ἅ τε οἱ πατέρων

7.91

ὀρθαὶ φρένες ἐξ ἀγαθῶν
ἔχρεον. μὴ κρύπτε κοινόν
σπέρμ' ἀπὸ Καλλιάνακτος·

7.93

Ἐρατιδᾶν τοι σὺν χαρίτεσσιν ἔχει
θαλίας καὶ πόλις· ἐν δὲ μιᾷ μοίρᾳ χρόνου
ἄλλοτ' ἄλλοῖαι διαιθύσσοισιν αὔραι.

OLYMPIA VIII

8.1

Ἀ' Μᾶτερ ὦ χρυσοστεφάνων ἀέθλων, Οὐλυμπία,
δέσποιν' ἀλαθείας, ἵνα μάντιες ἄνδρες
ἐμπύροις τεκμαιρόμενοι παραπειρῶν-
ται Διὸς ἀργικεραύνου,
εἴ τιν' ἔχει λόγον ἀνθρώπων πέρι
μαιομένων μεγάλαν
ἀρετὰν θυμῷ λαβεῖν,
τῶν δὲ μόχθων ἀμπνοάν.
ἀνεταὶ δὲ πρὸς χάριν εὐσεβίας ἀνδρῶν λιταῖς·
ἀλλ' ὦ Πίσας εὐδενδρον ἐπ' Ἀλφεῷ ἄλσος,

8.10

τόνδε κῶμον καὶ στεφαναφορίαν δέ-
ξαι. μέγα τοι κλέος αἰεὶ,
ᾧτινι σὸν γέρας ἔσπετ' ἀγλαόν.
ἄλλα δ' ἐπ' ἄλλον ἔβαν
ἀγαθῶν, πολλαὶ δ' ὁδοί

σὺν θεοῖς εὐπραγίας.

Τιμόσθηνες, ὕμμε δ' ἐκλάρωσεν πότμος
Ζητὶ γενεθλίω· ὅς σε μὲν Νεμέα πρόφατον,
Ἄλκιμέδοντα δὲ παρ Κρόνου λόφω
θήκεν Ὀλυμπιονίκαν.

8.20 ἦν δ' ἐσορᾶν καλός, ἔργω τ' οὐ κατὰ εἶδος ἐλέγχων

ἐξένεπε κρατέων
πάλα δολιχήρετμον Αἴγιναν πάτραν·
ἔνθα σώτειρα Διὸς ξενίου
πάρεδρος ἀσκεῖται Θέμις

Β' ἔξοχ' ἀνθρώπων. ὅ τι γὰρ πολὺ καὶ πολλᾶ ῥέπη,
ὀρθᾶ διακρίναι φρενὶ μὴ παρὰ καιρόν
δυσπαλές· τεθμὸς δέ τις ἀθανάτων καὶ

8.25

τάνδ' ἀλιερκέα χώραν
παντοδαποῖσιν ὑπέστασε ξένοις
κίονα δαιμονίαν-
ὁ δ' ἐπαντέλλων χρόνος
τοῦτο πράσσω μὴ κάμοι-

8.30

Δωριεῖ λαῶ ταμειουμέναν ἔξ Αἰακοῦ·
τὸν παῖς ὁ Λατοῦς εὐρυμέδων τε Ποσειδάν,
Ἰλίω μέλλοντες ἐπὶ στέφανον τεῦ-
ξαι, καλέσαντο συνεργόν
τείχεος, ἦν ὅτι νιν πεπρωμένον
ὀρνυμένων πολέμων
πτολιπόρθοις ἐν μάχαις
λάβρον ἀμπνεῦσαι καπνόν.
γλαυκοὶ δὲ δράκοντες, ἐπεὶ κτίσθη νέον,
πύργον ἐσαλλόμενοι τρεῖς, οἱ δύο μὲν κάπετον,
αὐθι δ' ἀτυζόμενοι ψυχὰς βάλον,

8.40

εἷς δ' ἐνόρουσε βοάσαις.
ἔννεπε δ' ἀντίον ὀρμαίνων τέρας εὐθύς Ἀπόλλων·
Πέργαμος ἀμφὶ τεαῖς,

8.42

ἦρως, χερὸς ἐργασίαις ἀλίσκεται·
ὥς ἐμοὶ φάσμα λέγει Κρονίδα
πεμφθὲν βαρυγδούπου Διός·

Γ' οὐκ ἄτερ παίδων σέθεν, ἀλλ' ἅμα πρώτοις ἄρξεται
καὶ τερτάτοις'. ὥς ἦρα θεὸς σάφα εἶπαις
Ξάνθον ἠπειγεν καὶ Ἀμαζόνας εὖιπ-
πους καὶ ἐς Ἴστρον ἐλαύνων.
Ὀρσοτρίαινα δ' ἐπ' Ἴσθμῷ ποντία
ἄρμα θοὸν τάνυεν,

8.50

ἀποπέμπων Αἰακόν
δεῦρ' ἀν' ἵπποις χρυσέαις
καὶ Κορίνθου δειράδ' ἐποψόμενος δαιτικλυτάν.
τερπνὸν δ' ἐν ἀνθρώποις ἴσον ἔσσεται οὐδέν.
εἰ δ' ἐγὼ Μελησία ἐξ ἀγενείων

8.54

κῦδος ἀνέδραμον ὕμνω,
μὴ βαλέτω με λίθω τραχεῖ φθόνος·
καὶ Νεμέα γὰρ ὁμῶς
ἐρέω ταύταν χάριν,
τὰν δ' ἔπειτ' ἀνδρῶν μάχας
ἐκ παγκρατίου. τὸ διδάξασθαι δέ τοι

8.60

εἰδότη ῥάτερον· ἀγνωμον δὲ τὸ μὴ προμαθεῖν·
κουφότεραι γὰρ ἀπειράτων φρένες.
κεῖνα δὲ κεῖνος ἂν εἶποι
ἔργα περαιότερον ἄλλων, τίς τρόπος ἀνδρα προβάσει
ἐξ ἱερῶν ἀέθλων

8.64

μέλλοντα ποθεινοτάταν δόξαν φέρειν.
νῦν μὲν αὐτῷ γέρας Ἀλκιμέδων
νίκαν τριακοστὰν ἐλών·

Δ' ὅς τύχα μὲν δαίμονος, ἀνορέας δ' οὐκ ἀμπλακῶν
ἐν τέτρασιν παίδων ἀπεθήκατο γυίοις

- νόστον ἔχθιστον καὶ ἀτιμοτέραν γλώσ-
σαν καὶ ἐπίκρυφον οἶμον,
8.70 πατρὶ δὲ πατρὸς ἐνέπνευσεν μένος
γήραος ἀντίπαλον·
Ἄϊδα τοι λάθεται
ἄρμενα πράξαις ἀνήρ.
ἀλλ' ἐμὲ χρῆ μναμοσύναν ἀνεγείροντα φράσαι
χειρῶν ἄωτον Βλεψιάδαις ἐπίνικον,
ἔκτος οἷς ἦδη στέφανος περὶκείται
8.76 φυλλοφόρων ἀπ' ἀγώνων.
ἔστι δὲ καί τι θανόντεσσιν μέρος
κὰν νόμον ἐρδομένων·
κατακρύπτει δ' οὐ κόινς
8.80 συγγόνων κεδνὰν χάριν.
Ἐρμᾶ δὲ θυγατρὸς ἀκούσαις Ἰφίων
Ἄγγελίας, ἐνέποι κεν Καλλιμάχῳ λιπαρόν
κόσμον Ὀλυμπία, ὃν σφι Ζεὺς γένει
ᾧπασεν. ἐσλὰ δ' ἐπ' ἐσλοῖς
ἔργα θέλοι δόμεν, ὀξείας δὲ νόσους ἀπαλάλκοι.
εὖχομαι ἀμφὶ καλῶν
8.86 μοίρα νέμεσιν διχόβουλον μὴ θέμεν·
ἀλλ' ἀπήμαντον ἄγων βίοτον
αὐτοὺς τ' ἀέξοι καὶ πόλιν.

OLYMPIA IX

- 9.1 Ἀ' Τὸ μὲν Ἀρχιλόχου μέλος
φωνᾶεν Ὀλυμπία,
9.2 καλλίνικος ὁ τριπλὸς κεχλαδῶς
ἄρκεσε Κρόνιον παρ' ὄχθον ἀγεμονεῦσαι
κωμάζοντι φίλοις Ἐφαρμόστῳ σὺν ἐταίροις·

ἀλλὰ νῦν ἑκαταβόλων Μοισᾶν ἀπὸ τόξων
Δία τε φοινικοστερόπαν σεμνόν τ' ἐπίνειμαι
ἀκρωτήριον Ἴαλιδος
τοιοῖσδε βέλεσσι,
τὸ δὴ ποτε Λυδὸς ἦρως Πέλοψ

9.10

ἐξάρατο κάλλιστον ἔδνον Ἴπποδαμείας·
πτερόεντα δ' ἴει γλυκύν
Πυθῶνάδ' οἰστόν· οὔτοι χαμαιπετέων λόγων ἐφάψεαι,
ἀνδρὸς ἀμφὶ παλαίσμασιν φόρμιγγ' ἐλελίζων
κλεινᾶς ἐξ Ὀπόεντος· αἰνήσαις ἔ καὶ υἰόν,
ἂν Θέμις θυγάτηρ τέ οἱ σῶπειρα λέλογχεν
μεγαλόδοξος Εὐνομία. θάλλει δ' ἀρεταῖσιν
σόν τε, Κασταλία, πάρα
Ἰαλφειῶ τε ῥέεθρον·
ὅθεν στεφάνων ἄωτοι κλυτὰν

9.20

Λοκρῶν ἐπαίροντι ματέρ' ἀγλαόδενδρον.
ἐγὼ δέ τοι φίλαν πόλιν
μαλεραῖς ἐπιφλέγων αἰοδαῖς,
καὶ ἀγάνορος ἵππου
θᾶσσον καὶ ναὸς ὑποπτέρου παντᾶ
ἀγγελίαν πέμψω ταύταν,

9.25

εἰ σὺν τινι μοιριδίῳ παλάμα

9.26-27

ἐξαίρετον Χαρίτων νέμομαι κάπον·

9.28

κεῖναι γὰρ ὤπασαν τὰ τέρπν'· ἀγαθοὶ
δὲ καὶ σοφοὶ κατὰ δαίμον' ἄνδρες

Β' ἐγένοντ'· ἐπεὶ ἀντίον

9.30

πῶς ἂν τριόδοντος Ἡ-
ρακλέης σκύταλον τίναξε χερσίν,
ἀνίκ' ἀμφὶ Πύλον σταθεῖς ἤρειδε Ποσειδάν,
ἤρειδεν δέ νιν ἀργυρέω τόξω πολεμίζων
Φοῖβος, οὐδ' Ἀΐδας ἀκινήταν ἔχε ῥάβδον,

βρότεια σώμαθ' ἅ κατάγει κοίλαν πρὸς ἄγυιαν
θνασκόντων; ἀπό μοι λόγον
τοῦτον, στόμα, ῥίψον·
ἐπεὶ τό γε λοιδορῆσαι θεούς
ἐχθρὰ σοφία, καὶ τὸ καυχᾶσθαι παρὰ καιρόν
μανίαισιν ὑποκρέκει.

9.40

μῆ νῦν λαλάγει τὰ τοι-
αῦτ'· ἔα πόλεμον μάχαν τε πᾶσαν
χωρὶς ἀθανάτων· φέροις δὲ Πρωτογενείας
ἄστει γλῶσσαν, ἴν' αἰολοβρέντα Διὸς αἴσα
Πύρρα Δευκαλίων τε Παρνασσοῦ καταβάντε
δόμον ἔθεντο πρῶτον, ἄτερ δ' εὐνᾶς ὁμόδαμον
κτισσάσθαι λίθινον γόνον·
λαοὶ δ' ὀνύμασθεν.
ἔχειρ' ἐπέων σφιν οἶμον λιγύν,
αἶνει δὲ παλαιὸν μὲν οἶνον, ἄνθεα δ' ὕμνων
νεωτέρων. λέγοντι μάν

9.50

χθόνα μὲν κατακλύσαι μέλαιναν
ὑδατος σθένος, ἀλλά
Ζηνὸς τέχναις ἀνάπτωτιν ἐξαίφνας

9.53

ἄντλον ἐλεῖν. κείνων δ' ἔσαν

9.54

χαλκάσπιδες ὑμέτεροι πρόγονοι
ἀρχᾶθεν, Ἰαπετιονίδος φύτλας
κούροι κορᾶν καὶ φερτάτων Κρονιδᾶν,

9.56

ἐγχώριοι βασιλῆες αἰεὶ,

Γ' πρὶν Ὀλύμπιος ἀγεμών
θύγατρ' ἀπὸ γᾶς Ἐπει-
ῶν Ὀπόεντος ἀναρπάσαις, ἔκαλος
μίχθη Μαιναλῆαισιν ἐν δειραῖς, καὶ ἔνεικεν

9.60

Λοκρῶ, μὴ καθέλοι νιν αἰὼν πότμον ἐφάψαις
ὄρφανὸν γενεᾶς. ἔχεν δὲ σπέρμα μέγιστον

ἄλοχος, εὐφράνθη τε ἰδὼν ἥρως θετὸν υἷόν,
μάτρωσ δ' ἐκάλεσσε νιν
ἰσώνυμον ἔμμεν,
ὑπέρφατον ἄνδρα μορφᾶ τε καὶ
ἔργοισι. πόλιν δ' ὤπασεν λαόν τε διαιτᾶν.
ἀφίκοντο δέ οἱ ξένοι
ἔκ τ' Ἄργεος ἔκ τε Θη-
βᾶν, οἱ δ' Ἄρκαδες, οἱ δὲ καὶ Πισᾶται·
υἷόν δ' Ἄκτορος ἐξόχως τίμασεν ἐποίκων

9.70

Αἰγίνας τε Μεινοίτιον. τοῦ παῖς ἄμ' Ἀτρείδαις
Τεύθραντος πεδίον μολῶν ἔστα σὺν Ἀχιλλεῖ
μόνος, ὅτ' ἀλκάντας Δαναοὺς τρέψαις ἀλίσαισιν
πρύμναις Τήλεφος ἔμβαλεν·
ὥστ' ἔμφροιν δείξαι
μαθεῖν Πατρόκλου βιατὰν νόον·
ἐξ οὗ Θέτιος ἄγονος οὐλίῳ νιν ἐν Ἄρει
παραγορεῖτο μή ποτε
σφετέρας ἀτερθε ταξιούσθαι
δαμασιμβρότου αἰχμᾶς.

9.80

εἶην εὐρησιεπῆς ἀναγείσθαι
πρόσφορος ἐν Μοισᾶν δίφρῳ·
τόλμα δὲ καὶ ἀμφιλαφῆς δύναμις
ἔσποιο. προξενία δ' ἀρετᾶ τ' ἦλθον
τιμάορος Ἴσθμίοισι Λαμπρομάχου

9.84

μίτραϊς, ὅτ' ἀμφότεροι κράτησαν

Δ' μίαν ἔργον ἀν' ἀμέραν.

ἄλλαι δὲ δύο ἐν Κορίν-

θου πύλαις ἐγένοντ' ἔπειτα χάρμαι,

ταὶ δὲ καὶ Νεμέας Ἐφαρμόστῳ κατὰ κόλπον·

Ἄργει τ' ἔσχεθε κῦδος ἀνδρῶν, παῖς δ' ἐν Ἀθήναις,

οἶον δ' ἐν Μαραθῶνι συλαθεῖς ἀγενεῖων

9.90

μένειν ἀγῶνα πρεσβυτέρων ἀμφ' ἀργυρίδεσσιν·

φῶτας δ' ὄξυρεπεῖ δόλω
ἀπτωτὶ δαμάσσαις
διήρχετο κύκλον ὅσσα βοᾶ,
ῥαῖος ἔων καὶ καλὸς κάλλιστά τε ῥέξαις.
τὰ δὲ Παρρασίῳ στρατῶ
θαυμαστὸς ἔων φάνη

9.96

Ζηνὸς ἀμφὶ πανάγυριν Λυκαίου,
καὶ ψυχρᾶν ὀπότ' εὐδιανὸν φάρμακον αὐρᾶν
Πελλάνα φέρε· σύνδικος δ' αὐτῶ Ἴολάου
τύμβος ἐνναλία τ' Ἐλευσίς ἀγλαΐαισιν.

9.100

τὸ δὲ φυᾶ κράτιστον ἅπαν· πολλοὶ δὲ διδακταῖς
ἀνθρώπων ἀρεταῖς κλέος
ῥουσαν ἀρέσθαι·
ἄνευ δὲ θεοῦ, σεσιγαμένον
οὐ σκαιότερον χρῆμ' ἕκαστον· ἐντὶ γὰρ ἄλλαι
ὁδῶν ὁδοὶ περαιτέραι,
μία δ' οὐχ ἅπαντας ἄμμε θρέψει
μελέτα· σοφίαι μὲν
αἰπειναί· τοῦτο δὲ προσφέρων ἄεθλον,
ὄρθιον ῥουσαι θαρσέων,

9.110

τόνδ' ἀνέρα δαιμονία γεγάμεν
εὐχειρα, δεξιόγυιον, ὀρώντ' ἀλκάν,
Αἴαν, τεόν τ' ἐν δαιτί, Ἰλιάδα,

9.112

νικῶν ἐπεστεφάνωσε βωμόν.

OLYMPIA X

10.1

Α' Τὸν Ὀλυμπιονίκαν ἀνάγνωτέ μοι
Ἄρχεστράτου παῖδα, πόθι φρενός
ἐμᾶς γέγραπται· γλυκὺ γὰρ αὐτῶ μέλος ὀφείλων

10.3

ἐπιλέλαθ'· ὦ Μοῖσ', ἀλλὰ σὺ καὶ θυγάτηρ

Ἄλαθεια Διός, ὀρθᾶ χερὶ
ἐρύκετον ψευδέων
ἐπιπὰν ἀλιτόξενον.
ἔκαθεν γὰρ ἐπελθὼν ὁ μέλλων χρόνος
ἐμὸν καταίσχυνε βαθὺ χρέος.
ὅμως δὲ λύσαι δυνατὸς ὄξειαν ἐπιμομφὰν

10.9

τόκος †θνατῶν· νῦν ψᾶφον ἐλισσομένην

10.10

ὄπᾳ κῦμα κατακλύσσει ῥέον,
ὄπᾳ τε κοινὸν λόγον
φίλαν τείσομεν ἐς χάριν.
νέμει γὰρ Ἄτρεκεια πόλιν Λοκρῶν Ζεφυρίων,
μέλει τέ σφισι Καλλιόπα
καὶ χάλκεος Ἴαρος. τράπε δὲ Κύ-
κνεια μάχα καὶ ὑπέρβιον
Ἡρακλέα· πύκτας δ' ἐν Ὀλυμπιάδι νικῶν
Ἴλα φερέτω χάριν
Ἀγησίδαμος, ὡς
Ἀχιλεῖ Πάτροκλος.

10.20

θάξαις δέ κε φύντ' ἀρετᾶ ποτί
πελώριον ὀρμάσαι κλέος ἀ-
νὴρ θεοῦ σὺν παλάμαις.

Β' ἄπονον δ' ἔλαβον χάρμα παῦροί τινες,
ἔργων πρὸ πάντων βιότῳ φάος.
ἀγῶνα δ' ἐξαιρετον ἀεῖσαι θέμιτες ὤρσαν

10.24

Διός, ὃν ἀρχαίῳ σάματι παρ Πέλοπος
†βωμῶ ἐξάριθμον ἐκτίσσατο,
ἐπεὶ Ποσειδάμιον
πέφνε Κτέατον ἀμύμονα,
πέφνε δ' Εὐρυτον, ὡς Αὐγέαν λάτριον
ἀέκουθ' ἐκὼν μισθὸν ὑπέρβιον

10.30

πράσσοιτο, λόχμισι δὲ δοκεύσαις ὑπὸ Κλεωνᾶν

δάμασε καὶ κείνους Ἡρακλῆς ἐφ' ὁδῶ,
ὅτι πρόσθε ποτὲ Τιρύνθιον
ἔπερσαν αὐτῷ στρατόν
μυχοῖς ἤμενον Ἕλιδος
Μολιόνες ὑπερφίαλοι. καὶ μὰν ξεναπάτας
Ἐπειῶν βασιλεὺς ὄπιθεν
οὐ πολλὸν ἶδε πατρίδα πολυ-
κτέανον ὑπὸ στερεῷ πυρί
πλαγαῖς τε σιδάρου βαθὺν εἰς ὄχετον ἄτας
ἴζοισαν ἐὰν πόλιν.
νεῖκος δὲ κρεσσόνων

10.40

ἀποθέσθ' ἄπορον.
καὶ κείνος ἀβουλίᾳ ὕστατος
ἀλώσιος ἀντάσαις θάνατον
αἰπὺν οὐκ ἐξέφυγεν.

Γ' ὁ δ' ἄρ' ἐν Πίσᾳ ἔλσαις ὅλον τε στρατόν
λάαν τε πᾶσαν Διὸς ἄλκιμος
υἱὸς σταθμᾶτο ζάθεον ἄλσος πατρὶ μεγίστῳ·

10.45

περὶ δὲ πάξαις Ἕλιτιν μὲν ὄγ' ἐν καθαρῷ
διέκρινε, τὸ δὲ κύκλῳ πέδον
ἔθηκε δόρπου λύσιν,
τιμάσαις πόρον Ἄλφειοῦ
μετὰ δώδεκ' ἀνάκτων θεῶν· καὶ πάγον

10.50

Κρόνου προσεφθέγξατο· πρόσθε γάρ
νώνυμος, ἄς Οἰνόμαος ἄρχε, βρέχετο πολλᾶ

10.51

νιφάδι. ταῦτα δ' ἐν πρωτογόνῳ τελετᾶ
παρέσταν μὲν ἄρα Μοῖραι σχεδόν
ὃ τ' ἐξελέγχων μόνος
ἀλάθειαν ἐτήτυμον
Χρόνος. τὸ δὲ σαφανὲς ἰὼν πόρσω κατέφρασεν,
ὅπῃ τὰν πολέμοιο δόσιν
ἀκρόθινα διελὼν ἔθυε καὶ

10.57

πενταετηρίδ' ὅπως ἄρα
ἔστασεν ἑορτὰν σὺν Ὀλυμπιάδι πρῶτα
νικαφορίαισί τε·

10.60

τίς δὴ ποταίνιον
ἔλαχε στέφανον
χείρεσσι ποσὶν τε καὶ ἄρματι,
ἀγώνιον ἐν δόξῃ θέμενος

10.63

εὐχος, ἔργῳ καθελῶν;

Δ' στάδιον μὲν ἀρίστευσεν, εὐθὺν τόνον
ποσὶ τρέχων, παῖς ὁ Λικυμνίου
Οἰωνός· ἴκεν δὲ Μιδέαθεν στρατὸν ἐλαύνων·

10.66

ὁ δὲ πάλα κυδαίνων Ἴεχος Τεγέαν·
Δόρυκλος δ' ἔφερε πυγμᾶς τέλος,
Τίρυνθα ναίων πόλιν·
ἀν' ἵπποισι δὲ τέτρασιν

10.70

ἀπὸ Μαντινέας Σᾶμος ὁ Ἀλιροθίου·
ἄκοντι {δὲ} Φράστῳ ἔλασε σκοπόν·
μᾶκος δὲ Νικεὺς ἔδικε πέτρῳ χέρα κυκλώσῃς

10.72

ὑπὲρ ἀπάντων, καὶ συμμαχία θόρυβον
παραίθυξε μέγαν· ἐν δ' ἔσπερον
ἔφλεξεν εὐώπιδος
σελάνας ἐρατὸν φάος.
αἰίδετο δὲ πᾶν τέμενος τερπναῖσι θαλίαις
τὸν ἐγκώμιον ἀμφὶ τρόπον.
ἀρχαῖς δὲ προτέραις ἐπόμενοι

10.78

καὶ νυν ἐπωνυμίαν χάριν
νίκας ἀγερώχου κελαδησόμεθα βροντάν

10.80

καὶ πυρπάλαμον βέλος
ὀρσικτύπου Διός,
ἐν ἅπαντι κράτει

αἴθωνα κεραυνὸν ἀραρότα·
χλιδῶσα δὲ μολπὰ πρὸς κάλαμον
ἀντιάξει μελέων,

Εἴ τὰ παρ' εὐκλείϊ Δίρκα χρόνῳ μὲν φάνειν·
ἀλλ' ὅτε παῖς ἐξ ἀλόχου πατρί
ποθεινὸς ἴκοντι νεότατος τὸ πάλιν ἤδη,
10.87

μάλα δέ οἱ θερμαίνει φιλότατι νόον·
ἐπεὶ πλοῦτος ὁ λαχῶν ποιμένα
ἐπακτὸν ἀλλότριον
10.90

θνάσκοντι στυγερῶτατος·
καὶ ὅταν καλὰ {μὲν} ἔρξαις ἀοιδᾶς ἄτερ,
'Αγησίδαμ', εἰς 'Αἶδα σταθμόν
ἀνὴρ ἴκηται, κενεὰ πνεύσαις ἔπορε μόχθῳ
10.93

βραχὺ τι τερπνόν. τιν δ' ἀδυεπῆς τε λύρα
γλυκὺς τ' αὐλὸς ἀναπάσσει χάριν·
τρέφοντι δ' εὐρὺ κλέος
κόραι Πιερίδες Διός.
ἐγὼ δὲ συνεφαπτόμενος σπουδᾶ, κλυτὸν ἔθνος
Λοκρῶν ἀμφέπεσον, μέλιτι
εὐάνορα πόλιν καταβρέχων·
10.99

παῖδ' ἐρατὸν <δ> 'Αρχεστράτου
10.100
αἴνησα, τὸν εἶδον κρατέοντα χερὸς ἀλκᾶ
βωμὸν παρ' Ὀλύμπιον
κεῖνον κατὰ χρόνον
ιδέα τε καλόν
ῶρα τε κεκραμένον, ἃ ποτε
ἀναιδέα Γανυμήδει θάνατον
ἄλκε σὺν Κυπρογενεῖ.

OLYMPIA XI

11.1

Ἔστιν ἀνθρώποις ἀνέμων ὅτε πλείστα
χρήσις· ἔστιν δ' οὐρανίων ὑδάτων,
ὀμβρίων παίδων νεφέλας·
εἰ δὲ σὺν πόνῳ τις εὖ πράσσοι, μελιγάρυες ὕμνοι
ὑστέρων ἀρχὰ λόγων
τέλλεται καὶ πιστὸν ὄρκιον μεγάλας ἀρεταῖς·
ἀφθόνητος δ' αἶνος Ὀλυμπιονίκαις
οὗτος ἄγκειται. τὰ μὲν ἀμετέρα
γλῶσσα ποιμαίνειν ἐθέλει,

11.10

ἐκ θεοῦ δ' ἀνὴρ σοφαῖς ἀνθεὶ πραπίδεσσιν ὁμοίως.
ἴσθι νῦν, Ἀρχεστράτου
παῖ, τεᾶς, Ἀγησίδαμε, πυγμαχίας ἔνεκεν
κόσμον ἐπὶ στεφάνῳ χρυσέας ἐλαίας
ἀδυμελῆ κελαδήσω,
Ζεφυρίων Λοκρῶν γενεὰν ἀλέγων.
ἔνθα συγκωμάξατ'· ἐγγυάσομαι
ἕμιν, ὦ Μοῖσαι, φυγόξεινον στρατόν
μήτ' ἀπείρατον καλῶν
ἀκρόσοφόν τε καὶ αἰχματὰν ἀφίξε-
σθαι. τὸ γὰρ ἐμφυῆς οὗτ' αἴθων ἀλώπηξ

11.20

οὗτ' ἐρίβρομοι λέοντες διαλλάξαιτο ἦθος.

OLYMPIA XII

12.1

Λίσσομαι, παῖ Ζηνὸς Ἐλευθερίου,
Ἰμέραν εὐρυσθενέ' ἀμφιπόλει, σῴτειρα Τύχα.
τὴν γὰρ ἐν πόντῳ κυβερνῶνται θοαί
νᾶες, ἐν χέρσῳ τε λαιψηροὶ πόλεμοι
κάγοραὶ βουλαφόροι. αἶ γε μὲν ἀνδρῶν
πόλλ' ἄνω, τὰ δ' αὖ κάτω

12.6a

ψεύδη μεταμῶνια τάμνοισαι κυλίνδοντ' ἐλπίδες·

12.7

σύμβολον δ' οὐ πώ τις ἐπιχθονίων
πιστὸν ἀμφὶ πράξιος ἐσσομένης εὖρεν θεόθεν,
τῶν δὲ μελλόντων τετύφλωνται φραδαί·

12.10

πολλὰ δ' ἀνθρώποις παρὰ γνώμαν ἔπεσεν,
ἔμπαλιν μὲν τέρψιος, οἱ δ' ἀνιαραῖς
ἀντικύρσαντες ζάλαις

12.12a

ἔσλὸν βαθὺ πῆματος ἐν μικρῷ πεδάμειψαν χρόνῳ.

12.13

υἱὲ Φιλάνορος, ἦτοι καὶ τεὰ κεν
ἐνδομάχας ἄτ' ἀλέκτωρ συγγόνῳ παρ' ἐστία
ἀκλεῆς τιμὰ κατεφυλλορόησε(ν) ποδῶν,
εἰ μὴ στάσις ἀντιάνειρα Κνωσίας σ' ἄμερσε πάτρας.
νῦν δ' Ὀλυμπία στεφανωσάμενος
καὶ δις ἐκ Πυθῶνος Ἴσθμοῖ τ', Ἐργότελες,
θερμὰ Νυμφᾶν λουτρὰ βαστάζεις ὁμι-

12.19

λέων παρ' οἰκείαις ἀρούραις.

OLYMPIA XIII

13.1

Ἀ' Τρισολυμπιονίκαν
ἐπαινέων οἶκον ἡμερον ἀστοῖς,
ξένοισι δὲ θεράποντα, γνώσομαι
τὰν ὀλβίαν Κόρινθον, Ἴσθμίου
πρόθυρον Ποτειδᾶνος, ἀγλαόκουρον·
ἐν τῇ γὰρ Εὐνομία ναίει κασι-
γνήτα τε, βάθρον πολίων ἀσφαλές,
Δίκα καὶ ὁμότροφος Εἰ-
ρήνη, τάμι' ἀνδράσι πλούτου,
χρῦσαι παῖδες εὐβούλου Θέμιτος·
ἐθέλοντι δ' ἀλέξειν

13.10

Ἕβριν, Κόρου ματέρα θρασύμυθον.
ἔχω καλά τε φράσαι, τόλμα τέ μοι
εὐθεία γλώσσαν ὀρνύει λέγειν.
ἄμαχον δὲ κρύψαι τὸ συγγενὲς ἦθος,
ὑμμιν δέ, παῖδες Ἀλάτα, πολλὰ μὲν

13.14

νικαφόρον ἀγλαίαν ὤπασαν
ἄκραις ἀρεταῖς ὑπερελ-
θόντων ἱεροῖς ἐν ἀέθλοις,
πολλὰ δ' ἐν καρδίαις ἀνδρῶν ἔβαλον
ᾠραι πολυάνθεμοι ἀρ-
χαῖα σοφίσμαθ'. ἅπαν δ' εὐρόντος ἔργον.
ταὶ Διωνύσου πόθεν ἐξέφανεν
σὺν βοηλάτῃ χάριτες διθυράμβῳ;

13.20

τίς γὰρ ἵππείοις ἐν ἔντεσσι μέτρα,
ἢ θεῶν ναοῖσιν οἰωνῶν βασιλέα δίδυμον
ἐπέθηκ'; ἐν δὲ Μοῖσ' ἀδύπνοος,
ἐν δ' Ἀρης ἀνθεὶ νέων οὐλίαις αἰχμαῖσιν ἀνδρῶν.

Β' ὑπατ' εὐρὸν ἀνάσσω
Ὀλυμπίας, ἀφθόνητος ἔπεσσι
γένιοιο χρόνον ἅπαντα, Ζεῦ πάτερ,
καὶ τόνδε λαὸν ἀβλαβῆ νέμων
Ξενοφῶντος εὐθύνε δαίμονος οὔρον·
δέξαι τέ οἱ στεφάνων ἐγκώμιον

13.29

τεθμόν, τὸν ἄγει πεδίω ἐκ Πίσας,

13.30

πενταέθλῳ ἅμα σταδίου
νικῶν δρόμον· ἀντεβόλησεν
τῶν ἀνὴρ θνατὸς οὔπω τις πρότερον.
δύο δ' αὐτὸν ἔρεψαν
πλόκοι σελίμων ἐν Ἰσθμιάδεσσι
φανέντα· Νέμεά τ' οὐκ ἀντιξοεῖ·
πατὴρ δὲ Θεσσαλοῖ' ἐπ' Ἀλφειοῦ
ῥεέθροισιν αἴγλα ποδῶν ἀνάκειται,

Πυθοῖ τ' ἔχει σταδίου τιμὰν διαύ-
λου θ' ἀλίῳ ἀμφ' ἐνί, μηνός τέ οἱ
τωῦτοῦ κρανααῖς ἐν Ἀθά-
ναισι τρία ἔργα ποδαρκῆς
ἀμέρα θῆκε κάλλιστ' ἀμφὶ κόμαις,

13.40

Ἑλλώτια δ' ἐπτάκις· ἐν
δ' ἀμφιάλοισι Ποτειδάνος τεθμοῖσιν
Πτοιοδώρῳ σὺν πατρὶ μακρότεραι
Τερψία θ' ἔψοντ' Ἐριτίμῳ τ' αἰοδαί·
ὅσσα τ' ἐν Δελφοῖσιν ἀριστεύσατε,
ἦδὲ χόρτοις ἐν λέοντος, δηρῖομαι πολέσιν
περὶ πλήθει καλῶν· ὡς μὰν σαφές
οὐκ ἂν εἰδείην λέγειν ποντιᾶν ψάφῶν ἀριθμόν.

Γ' ἔπεται δ' ἐν ἐκάστῳ
μέτρον· νοῆσαι δὲ καιρὸς ἄριστος.
ἐγὼ δὲ ἴδιος ἐν κοινῷ σταλείς

13.50

μῆτίν τε γαρύων παλαιγόνων
πόλεμόν τ' ἐν ἠρωΐαις ἀρεταῖσιν
οὐ ψεύσομ' ἀμφὶ Κορίνθῳ, Σίσυφον

13.52

μὲν πυκνότατον παλάμαις ὡς θεόν,
καὶ τὰν πατρὸς ἀντία Μή-
δειαν θεμέναν γάμον αὐτᾶ,
ναὶ σώπειραν Ἀργοῖ καὶ προπόλοισ·
τὰ δὲ καὶ ποτ' ἐν ἀλκᾶ
πρὸ Δαρδάνου τειχέων ἐδόκησαν
ἐπ' ἀμφότερα μαχᾶν τάμνειν τέλος,
τοῖ μὲν γένει φίλῳ σὺν Ἀτρέος
Ἑλέναν κομίζοντες, οἱ δ' ἀπὸ πάμπαν

13.60

εἴργοντες· ἐκ Λυκίας δὲ Γλαῦκον ἐλ-
θόντα τρόμεον Δαναοί. τοῖσι μὲν
ἐξεύχετ' ἐν ἄστεϊ Πει-
ράνας σφετέρου πατρὸς ἀρχάν

καὶ βαθὺν κλᾶρον ἔμμεν καὶ μέγαρον·
ὄς τὰς ὀφιώδεος υἱ-
ὄν ποτε Γοργόνος ἦ πόλλ' ἀμφὶ κρουνοῖς
Πάγασον ζεῦξαι ποθέων ἔπαθεν,
πρὶν γέ οἱ χρυσάμπυκα κούρα χαλινόν
Παλλὰς ἤνεγκ', ἐξ ὀνείρου δ' αὐτίκα
ἦν ὕπαρ, φώνασε δ'· Ἐϋδεις Αἰολίδα βασιλεῦ;
ἄγε φίλτρον τόδ' ἵππειον δέκευ,
καὶ Δαμαίῳ νιν θύων ταῦρον ἀργάεντα πατρὶ δείξον.'

Δ' κυάναιγισ ἐν ὄρφνα
κνώσσοντί οἱ παρθένος τόσα εἰπεῖν
ἔδοξεν· ἀνὰ δ' ἔπαλτ' ὀρθῶ ποδί.
παρκείμενον δὲ συλλαβῶν τέρας,
ἐπιχώριον μάντιν ἄσμενος εὔρεν,
δείξέν τε Κοιρανίδα πᾶσαν τελευ-
τὰν πράγματος, ὡς τ' ἀνὰ βωμῶ θεᾶς
κοιτάξατο νύκτ' ἀπὸ κεί-
νου χρήσιος, ὡς τέ οἱ αὐτά
Ζηνὸς ἐγχεικεραύνου παῖς ἔπορεν
δαμασίφρονα χρυσόν.
ἐνυπνίῳ δ' ἅ τάχιστα πιθέσθαι

13.80

κελήσατό νιν, ὅταν δ' εὐρυσθενεῖ
καρταίποδ' ἀναρῆ Γαιαόχῳ,
θέμεν Ἴππία βωμὸν εὐθύς Ἀθᾶνα.
τελεῖ δὲ θεῶν δύναμις καὶ τὰν παρ' ὄρ-
κον καὶ παρὰ ἐλπίδα κούφαν κτίσιν.
ἦτοι καὶ ὁ καρτερὸς ὄρ-
μαίνων ἔλε Βελλεροφόντας,
φάρμακον πραῦ τείνων ἀμφὶ γένυι,
ἵππον πτερόεντ'· ἀναβαῖς δ'

13.86

εὐθύς ἐνόπλια χαλκῳθεῖς ἔπαιζεν.
σὺν δὲ κείνῳ καὶ ποτ' Ἀμαζονίδων
αἰθέρος ψυχρῶν ἀπὸ κόλπων ἐρήμου

τοξόταν βάλλων γυναικείον στρατόν
13.90

καὶ Χίμαιραν πῦρ πνέοισαν καὶ Σολύμους ἔπεφνεν.
διασωπάσομαί οἱ μόρον ἐγώ·
τὸν δ' ἐν Οὐλύμπῳ φάτναι Ζηνὸς ἀρχαῖαι δέκονται.

Ε' ἐμέ δ' εὐθὺν ἀκόντων
ίεντα ῥόμβον παρὰ σκοπὸν οὐ χρή
τὰ πολλὰ βέλεα καρτύνειν χεροῖν.
Μοίσαις γὰρ ἀγλαοθρόνοις ἐκῶν
Ἵλιγαιθίδαισιν τ' ἔβαν ἐπίκουρος.
Ἰσθμοῖ τά τ' ἐν Νεμέᾳ παύρῳ ἔπει
13.98

θήσω φανέρ' ἀθρό', ἀλαθής τέ μοι
ἔξορκος ἐπέσσεται ἔξηκοντάκι δὴ ἀμφοτέρωθεν
13.100

ἀδύγλωσσος βοὰ κάρυκος ἐσλοῦ.
τὰ δ' Ὀλυμπίᾳ αὐτῶν
ἔοικεν ἤδη πάροιθε λελέχθαι·
τά τ' ἐσσόμενα τότ' ἂν φαίην σαφές.
νῦν δ' ἔλπομαι μὲν, ἐν θεῷ γε μάν
τέλος· εἰ δὲ δαίμων γενέθλιος ἔρποι,
Δὶ τοῦτ' Ἐνναλίῳ τ' ἐκδώσομεν
13.106

πράσσειν. τὰ δ' ὑπ' ὄφρῦϊ Παρνασίᾳ
ἔξ· Ἄργεί θ' ὅσσα καὶ ἐν
13.107

Θήβαις· ὅσα τ' Ἀρκάσιν φανάσσων
μαρτυρήσει Λυκαίου βωμὸς ἄναξ·
Πέλλανά τε καὶ Σικυῶν
καὶ Μέγαρ' Αἰακιδᾶν τ' εὐερκὲς ἄλσος
13.110

ἄ τ' Ἐλευσίς καὶ λιπαρὰ Μαραθῶν
ταί θ' ὑπ' Αἴτνας ὑψιλόφου καλλίπλουτοι
πόλιες ἄ τ' Εὐβοία· καὶ πᾶσαν κάτα
Ἑλλάδ' εὐρήσεις ἐρευνῶν μάσσον' ἢ ὡς ἰδέμεν.
ἄγε κούφοισιν ἔκνευσον ποσίν·
Ζεῦ τέλει', αἰδῶ δίδοι καὶ τύχαν τερπνῶν γλυκείαν.

OLYMPIA XIV

14.1

Α΄ Καφισίων ὑδάτων
λαχοῖσαι αἶτε ναίετε καλλίπωλον ἔδραν,
ὦ λιπαρᾶς ἀοίδιμοι βασίλειαι
Χάριτες Ἐρχομενοῦ, παλαιγόνων Μινυᾶν ἐπίσκοποι,
κλυτ΄, ἐπεὶ εὐχομαι· σὺν γὰρ ὑμῖν τά <τε> τερπνὰ καί
τὰ γλυκὲ΄ ἄνεται πάντα βροτοῖς,
εἰ σοφός, εἰ καλός, εἴ τις ἀγλαὸς ἀνήρ.
οὐδὲ γὰρ θεοὶ σεμνᾶν Χαρίτων ἄτερ
κοιρανέοντι χοροῦς

14.9

οὔτε δαίτας· ἀλλὰ πάντων ταμίαι

14.10

ἔργων ἐν οὐρανῷ, χρυσότοξον θέμεναι πάρα
Πύθιον Ἀπόλλωνα θρόνους,
αἰέναον σέβοντι πατρὸς Ὀλυμπίοιο τιμάν.

Β΄ <ὦ> πότι ΄Αγλαΐα
φιλησίμολπέ τ΄ Εὐφροσύνα, θεῶν κρατίστου
παῖδες, ἐπακοοῖτε νῦν, Θαλία τε
ἐρασίμολπε, ἰδοῖσα τόνδε κῶμον ἐπ΄ εὐμενεῖ τύχα
κοῦφα βιβῶντα· Λυδῷ γὰρ Ἀσώπιχον ἐν τρόπῳ
ἐν μελέταις τ΄ αἰίδων ἔμολον,
οὔνεκ΄ Ὀλυμπιόνικος ἅ Μινύεια

14.20

σεῦ ἕκατι. μελαντειχέα νῦν δόμον
Φερσεφόνας ἔλθ΄, Ἀ-
χοῖ, πατρὶ κλυτὰν φέροισ΄ ἀγγελίαν,
Κλεόδαμον ὄφρ΄ ἰδοῖς, υἱὸν εἵπησ ὅτι οἱ νέαν
κόλποις παρ΄ εὐδόξοις Πίσας
ἔστεφάνωσε κυδίμων ἀέθλων πτεροῖσι χαίταν.